

## प्रेसनोट

पिथौरागढ़-18.09.13(सूवि),

विभिन्न विभागीय अधिकारियों एवं कार्यालयाध्यक्षों द्वारा शासन एवं जिला स्तर से विभिन्न राजकीय कार्यों को निर्धारित समय सीमा के अन्तर्गत पूर्ण करने की अपेक्षा के अनुरूप कार्य पूर्ण व समय से नहीं होने पर जिलाधिकारी डा. नीरज खैरवाल ने गहरी नाराजगी व्यक्त की है। उन्होंने निर्धारित समय सीमा अन्तर्गत कार्य पूर्ण न करने और कार्य पूर्ण करने में आ रही कठिनाईयों के सम्बन्ध में कोई भी जानकारी उन्हें व अन्य उच्चाधिकारियों को न दिये जाने पर भी कतिपय विभागीय अधिकारियों/कार्यालयाध्यक्षों के प्रति गहरा आक्रोश व्यक्त किया है।

उक्त वर्णित परिस्थितियों के मध्यनजर जिलाधिकारी ने समस्त जनपद स्तरीय विभागीय अधिकारियों/कार्यालयाध्यक्षों को सख्त चेतावनी देते हुए कठोर निर्देश दिये हैं कि कार्य निर्धारित समय सीमा के अन्तर्गत पूर्ण करने के साथ कार्य करने में आ रही कठिनाई/परेशानी आदि से मुख्य विकास अधिकारी/अपर जिलाधिकारी अथवा उन्हें समय से अवगत करायें, जिससे माना जा सके कि कार्य करने में रुचि ली जा रही है साथ ही समस्या/कठिनाई का निराकरण समय से किया जा सके और शासन की मंशा के अनुरूप जनहित के कार्य समय से सम्पन्न किये जा सकें।

जिलाधिकारी ने कहा है कि उक्त निर्देशों का पालन न करने को गंभीरता से लिया जायेगा और यह माना जायेगा कि सम्बन्धित अधिकारी द्वारा शासन की मंशा के अनुरूप विकास/कल्याणकारी योजनाओं एवं जन सुविधाओं के कार्य में रुचि नहीं ली जा रही है, ऐसे अधिकारियों के विरुद्ध शासनादेश संख्या-267/सू.भ्र.उ.ज.से.वि./2012 /02(11) 2012 दिनांक 11 सितम्बर 2012 के अनुसार बिना किसी स्पष्टीकरण के विभागीय कार्यवाही/वेतन रोकने एवं प्रतिकूल प्रविष्टि अंकन किये जाने जैसी कार्यवाही भी संज्ञान में ली जायेगी।

जिला सूचना अधिकारी  
पिथौरागढ़।